

॥ ದಾಸನ ಮಾಡಿಕೊ ಎನ್ನ ॥

ದಾಸನ ಮಾಡಿಕೊ ಎನ್ನ | ಸ್ವಾಮಿ | ಸಾಸಿರನಾಮದ ವೆಂಕಟರಮಣ ॥ ಪ ॥

ದುರಬುದ್ಧಿಗಳನೆಲ್ಲ ಬಿಡಿಸೋ | ನಿನ್ನ | ಕರುಣ ಕವಚವೆನ್ನ ಹರಣಕ್ಕೆ ತೊಡಿಸೋ ॥  
ಚರಣ ಸೇವೆ ಎನಗೆ ಕೊಡಿಸೋ | ಅಭಯ | ಕರಪುಷ್ಪವನೆನ್ನ ಶಿರದಲ್ಲಿ ಮುಡಿಸೋ ॥ ೧ ॥

ದೃಢ ಭಕ್ತಿ ನಿನ್ನಲ್ಲಿ ಬೇಡಿ | ನಾ | ನಡಿಗೇರಗುವೆನಯ್ಯ ಅನುದಿನ ಪಾಡಿ ॥  
ಕಡೆಗಣ್ಣಿಲೇಕೆನ್ನ ನೋಡಿ | ಬಿಡುವೆ ಕೊಡು | ನಿನ್ನ ಧ್ಯಾನದ ಮನವ ಶುಚಿಮಾಡಿ ॥ ೨ ॥

ಮರೆಹೊಕ್ಕವರ ಕಾವಬಿರುದು | ನನ್ನ ಮರೆಯದೆ ರಕ್ಷಣೆ ಮಾಡಯ್ಯ ಪೊರೆದು ॥  
ದುರಿತಗಳೆಲ್ಲವ ತರಿದು | ಸಿರಿ ಪುರಂದರ ವಿಠಲ ಎನ್ನನು ಪೊರೆದು ॥ ೩ ॥